

—अणिमा १४२  
३०.५.६२  
शिशु गीत और खेल

(२३)  
[मैथिली लोकगीत में]

Nov  
871.421 (Mav)  
SIN

संकलयित्री  
डाक्टर प्रोफेसर अणिमा सिंह  
लेडी ब्रेवोर्स कालेज,  
कलकत्ता



प्रकाशक  
मिथिला दर्शन प्राइवेट लिमिटेड  
१४ बी, ब्रजनाथ मिश्र रोड,  
कलकत्ता-६

शु  
ख,  
छि  
धि,  
करा  
ती मे  
रहनो  
खगण  
होइछ,  
उफैछ।  
ताइछ।



● प्रकाशक :

मिथिला दर्शन प्राइवेट लिमिटेड

१४ बी, प्रजनाथ मित्र रोड,

कलकत्ता-६

● मुद्रक :

सिंह प्रेस

१६२/८०, लेक गार्डन्स,

कलकत्ता-४५

● प्रथम संस्करण :

१९६६

१००० प्रति

● मूल्य :

६० पैसे

आमुख

मानव जीवन में शिशु-गीत एवं क्रीड़ा क महीता सदजति बहुत अधिक है। बाल-लीला एवं शिशु-विषयक सहज उद्गार सँ पाषाणों हृदय एक बेर आनन्द-विह्वल भ' ज' सकें। विश्व क कौनो साहित्य एहि रमणीय वातावरण क उपेक्षा नहि क' सकल अछि। सूर-तुलसी आदि श्रेष्ठ कवि लोकनि क बाल-वर्णन देखवे योग्य अछि। किन्तु एतय संगृहीत गीत-माधुरी आन कोनो कान्य मे दुर्लभ अछि। शिशु-विषयक एहन सरस गीत सँ जे कोनो भाषा साहित्य गौरवान्वित भ' सकै। लोक-मनीषा द्वारा एकर अनुपम वर्णन भेल अछि।

मैथिली मे कैक प्रकार क शिशु-गीत गाओल जाइछ। किछु गीत तँ कननिद्वार नेना कें चुप करवा क लेल गाओल जाइछ, किछु गीत तखन गाओल जाइछ जखन शिशु खाइत नहि गछि और माय वा आन स्त्री ओकरा फुसला कए खुआवे चाहैत छथि, किछु गीत ओकरा सुखपूर्वक सुतेवाक लेल गाओल जाइछ, जकरा हिन्दी मे 'लोरी' बंगला मे 'धूमपाइनी गान' तथा अंग्रेजी मे 'ललावाइ' कहल जाइत छैक। एकर अतिरिक्त किछु एहनो शिशु गीत भेटैछ, जकरा शिशुक मन बहलावक लेल स्त्रियोग गावैत छथि। किछु शिशु गीत मे प्रायः कथात्मकता होइछ, किन्तु ओहि कथात्मकता क निर्वाह नीक जकाँ नहि भ' सकैछ। बीच मे श्रृंखला ददि जाइछ वा उदपुटोत वात आवि जाइछ।

एहि गीत सभ ह तुक और छन्द-योजना मे प्रचुर लोच पावैत छी अनेक प्रकार क अंग-संचालन तथा सुन्दर भाव-भंगी क संग अभिव्यक्त होमैवाला गीत बड़ मनोहारी लगैछ। किछु गीत मे गृहस्थी क समस्या क समावेश रहैछ। एहि मे गृहस्थी सँ सम्बन्धित वस्तु सभक तथा परिवार क स्त्री लोकनिक पारस्परिक सम्बन्ध क चुस्त और सुन्दर वर्णन भेटैछ।

खेलवा काल खेलाड़ी सब गीत क उपयोग करैत छथि। एहि गीत सब के खेलाड़ी क मन क उल्लास और उमंग अभिव्यक्ति भेटैछ। खेल क क्रम और विधि क अनुरूप ओकर छन्द-योजना होइछ। अधिकांश खेल मे गीत क पद बहुत कम होइछ; किन्तु ओहि पद क आवृत्ति विभिन्न रूप मे विभिन्न शारीरिक चेष्टा क प्रदर्शन द्वारा कैल जाइछ। खेल और एतद्विषयक गीत असंख्य अछि।

—अणिमा सिंह

## शिशु-गीत

१

अट्टा—पट्टा

अजब के सात गो चेटा

एक टा गोल गाय मे

एक टा गोल भैंस मे

एक टा गोल हाथी मे

एक टा गोल घोड़ा मे

एक टा गोल बकरी मे

एक टा गोल छकरी मे

एक टा गोल भेड़ी मे

खिरिया-गुड़िया रिन्हलह

अपना खेलह ?

— हँ

हमरा लेल राखलह ?

बिलाइ छाया गोल

चल गुड़गुड़िया, चल गुड़गुड़िया,

ओकरी समा गुड़गुड़िया।



चान मामू, चान मामू, हँसुआ दे।  
 सेहो हँसुआ कथी ले ? -- खड़वा कटावै ले।  
 सेहो खड़वा कथी ले ? -- बंगला छरावै ले।  
 सेहो बंगला कथी ले ? -- गैया हुकावै ले।  
 सेहो गैया कथी ले ? -- चोतवा पुरावै ले।  
 सेहो चोतवा कथी ले ? -- अंगना निपावै ले।  
 सेहो अंगना कथी ले ? -- गहूमा सुखावै ले।  
 सेहो गहूमा कथी ले ? -- मैदवा पिसावै ले।  
 सेहो मैदवा कथी ले ? -- पुड़िया पकावै ले।  
 सेहो पुड़िया कथी ले ? -- भौजो के लियावै ले।  
 सेहो भौजो कथी ले ? -- बेटवा विद्यावै ले।  
 सेहो बेटवा कथी ले ? -- गुल्ली-डंडा खेलै ले।  
 गुल्ली-डंडा टुटि गेल, बधुआ रुसि गेल।

चान मामू, चान मामू,  
 आरे आवू, पारे आवू।  
 नदिवा किनारे आवू,  
 चानी के कटोरिया मे,  
 दूध-भात नेने आवू।  
 हसर तुनुवाक मुँह मे पुटुक,

चान मामू, चान मामू,

चल मे रंकी, दाहि दरि ले।  
 केकरा जांत  
 छोटका मामू के चकरी।  
 अटकन देलकैन, मटकन देलकैन,  
 सथ दाहि खेलकैन चकरी।  
 लथे गहूम के लथपच पुरिया,  
 बाधा बगीचाक आम मे।  
 खाइ-पी ले मे रंकी नौरिया,  
 जेबे सिपेकर धान मे।  
 माइ ले किनिहे नीक-नीक चूड़िया,  
 बहिन ले किनिहे शरी मे।  
 माइ हेरतौ आरी-आरी,  
 बहिन हेरतौ फूलवाड़ी मे।  
 दादी हेरतौ खाट तुरैया।  
 मृतु ले चोपिया मे।

पुधुआ झूल, मलेल झूल,  
 कोन गाम झूल, पटना झूल,  
 पटनाक धिया-पुता बड़ि लटकी।  
 आँधी आएल, बुन्नी आएल  
 बम्पा फूल उधियाए गेल  
 लोड़ी बिच्छी रहि गेल

मामू आवे छै हौदा पर  
 उतरह मामू खड़ाम पर  
 बैठह मामू चौका पर  
 बाबू राम के बेटी  
 हाथ मे गुलेती  
 मारै लगल झौकी  
 उड़ि गेल पड़ौकी  
 लव घर लेबह कि पुरान घर ?  
 लव घर उठो रे उठो  
 पुरान घर खसो ।

६

धुधुआ भूल, गलेल भूल  
 कोन गाम भूल बेली भूल  
 बेली पिताम्बर नाग की  
 सोनमनि भा टिक भूला  
 पोखरिकात कात हिरला लगा  
 हिरला गेलौ दूटि  
 मुनु गेलौ हसि

७

हाथी-हाथी रऽन दे,  
 बोल टन टन दे ।  
 बड़का-बड़का कान दे,  
 एसे टा बथान दे ।

८

अलिपा भूलै, भलिवा भूलै,  
 हमर तुनुवा हुमुचि भूलै ।  
 बाबा के बगिचवा मे,  
 अमुवा के निचवा मे,  
 कर-कों, कर-कों, दुल्ला,  
 पैगा के चिचिल्ला ।

९

अटकन भटकन दहिया चटकन  
 साध मास करेला फरे  
 आमुन गोटी जामुन गोटी  
 ऐवरी सोहाग गोटी  
 बांस काटे ठाँव ठाँव  
 नदी गुंगुवायल जाय  
 कमलक फूल हुनू अलगल जाय  
 छोटी रानी बड़ी रानी गेली नहाय  
 कान मंडक तड़की गेलैन हेराय  
 आव की पहिरती कौआक ठोर  
 कौआ ठोर तऽ कारी  
 आव की पहिरती साई  
 साड़ी मे तऽ पिछुआ  
 आव की पहिरती खिलुआ



१०

लाल दीदी ने  
 की दीदी ने  
 एक रत्ती छालही चटलिओ ने  
 तेहि छै लाल कका मारलकै  
 आध कोन घर नुकइयो ने  
 बाबा घर नुकइयो ने  
 बाबा बड़ चंललवा ने  
 दीधे बजार मे खसलहुँ ने  
 सब धरियतवा हँसलक ने  
 हमरो मामा हँसलक ने

११

छाता वाला मुनसा के आवै छै ?  
 पहुना आवै छै  
 नीमक गाछ पर की बजै छै ?  
 बेंग बजै छै  
 आरे पहुना लड़िकए ?  
 बेंग देवौ लड़ि कए  
 खइहौ सवादि कए  
 हुक्का देखौ भरि कए  
 भम मारिहौ कलि कए

१२

लाल गाछी गेलहुँ  
 लाल आग पेलहुँ  
 चोभा लोलहुँ  
 बाबा के देलहुँ  
 धावा ही बाघ छै बचिनिया छै  
 काजर बीजर केने छै  
 गधेपुर मे की छै  
 टिकुली सटायल छै  
 पौती मे की छै  
 हरमुनिया छै  
 गहना गुड़िया राखल छै



१३

काजर के कजरौटी बेटी,  
 हींगुर के मसाल।  
 तार गाछ देख बेटी,  
 देख संसार।

१४

अलिया ने, भलिया ने  
 गोला धरद खेत खाइ छौ ने  
 कहाँ ने ?— डीह पर ने।  
 डीहक रखवार के ने ? मामू ने

मामू गेलै पुरैनिया गे,  
लाल-लाल बिछिया अनलक गे।  
कलहू तर पिन्हैलक गे,  
सासु के गोर लगौलक गे,  
ननद के ठुनकैलक गे।

१५

तेल करै चुप चुप  
नुनु बाढ़ै लुप लुप  
तेली के तेलाय लागै  
नुनु के मोटाय लागै  
तेली माथा फूटै बेल  
नुनु माथा सोखै तेल

१६

चन्दा मामू अओना  
धुंघरु बजौना  
सोने सरवा  
दूध के कटोरवा  
चन्दा मामू घुटुक

१७

आको पाको  
दिया जराको

सोनक दिया रूपा क बाती  
नुनु सुतै सुखक राती  
कननी खिझनी पाछु जा  
हँसनी खेलनी आगु आ

१८

आहे माहे गोजा रोटी खा हे  
मरुआ के रोटी गौरी दाय के बेटी  
जाय छैन विदेसी  
रंगे रंग ढोल बाजै सुनहु परदेसी

१९

जे हमरा नुनु के नजर लगावै गुजर लगावै  
बासी बढनी धीपल खपड़ी  
तकरा मांग पर मारौं  
कैल करतूत डीठ मूठ  
नजर गुजर सब चूल्ही मे  
पट पटाइ दै

२०

ओर वोर  
नुनु जाय मामा कोर

२१

मैना गे तोहर गौना हैतो  
हैत न त की



सोलह सौ सुपारी अयतो  
 आयत न त की  
 बारह हाथ के साड़ी अयतो  
 आयत न त की  
 लवका घर में फदका करिहै  
 करव न त की

२२

सुते सुते रे नुनु बाल बचना  
 माइ गेलौ कूटै पीसै बाप गड़ीमान  
 दादा के कैल सनक दादी बदनान

२३

नुनु खाव दूध भत्ता  
 बिलैया चाटे पत्ता  
 जौं जौं पत्ता उधियायल जाय  
 तौं तौं नुनु रुसल जाय

२४

बाधा हो कका हो सुगा खाइख' धान हो  
 हौकौ बेटी लड़मी  
 गोड़ में देवो पैजनी  
 चलो सुभद्रा फूल तोड़ै लै  
 फूले गाल तर आयल जमाव  
 बेटी के लेलकौ दोली चढ़ाए  
 जं जं बेटी हँकरल जाय  
 तं तं कहरिया पड़रल जाय

घर के लागल दाँती  
 कनिया पिटैये छाती  
 चल रे भोकना हाथी  
 घर बैठल घर तर  
 कनिया बैठल पीपर तर

२५

अलेल मलेल के जरना  
 तुलसी फूल के छरना  
 मामा अवेछौ मामा  
 कथी पर हाथी पर  
 छतरौ मामा खड़ान पर  
 बैसौ मामा पिढ़िया पर  
 साठी धान के चूड़ा रे चूड़ा  
 घेनु भँस के दूध  
 मामा खेता दही चूड़ा नुनु खेते जूठ

२६

हाहो रे परवतो सुगा  
 हमरा खेत में जइह सुगा  
 मामा के खेत जँह सुगा  
 एकटा सीस अनिहै सुगा  
 घोघा मे भात करिहै सुगा  
 सितुआ मे माइ पसैहै सुगा



अपना लीई परतवा मे  
 तुनु के दीई कटोरवा मे  
 ते लै तुनु रुसल जाय  
 थावा काका बौसने जाय  
 चल रे तुनु हमर खरिहान  
 खेत मे देवी एक सूप धान  
 तेकर किनिहै गूआ पान  
 पान बला के पाने नहि  
 ते हमरा नुनू के दाते नहि

२७

हे मे विलैया कतय जाइछे ?  
 माछ मारे ।  
 केना मारवै ? छव्वर छैया ।  
 केना आनवै ? टांगि टूंगि ।  
 केना काटवै ? हंसुआ कचिया ।  
 केना रिन्हवै ? छन्नर पन्नर ।  
 केना खेवै ? नम्मा चौरी ।  
 केना पादवै ? टी टाँय ।

२८

एक तारा दू तारा  
 मनमा गोपाल तारा  
 मनमा क बेटी बड़ भगराहि

भगइत भगइत गेल गंगा पार  
 गंगा मैयो बालू वै  
 सेहो बालू कनूनिया ले लेल  
 कनूनिया बेचारी फुटहा देल  
 सेहो फुटहा चरवाहा लेल  
 चरवाहा बेचारा दूध देल  
 सेहो दूध बिलाइ पी गेल  
 बिलाइ बेचारी मूस देल  
 सेहो मूस चिलहा लै गेल  
 चिलहा बेचारा पंखा देल  
 सेहो पंखा मामू के देल  
 मामू बेचारा घोड़ा देल  
 मामी एगो खुदियो ने देल

२९

आ रे कुत्ता आइ जो  
 नगरी डोलाय जो  
 नगरी मे आगि लागलौ  
 बाप के डोलाय जो  
 बाप देलकौ अंगा टोपी गुदरा कै  
 नाक मे घुलाकी देलकौ तबला कै  
 साँझ वै मे सँभली विछौना विछाने मन्तली  
 जो गहूम के कटनी धफका मार ने गोतनी

३०

आ रे कुत्ता आ  
मंगरी डोला  
मंगरी मे आगि लागलौ  
बाप के बोला

३१

ननदो दाय मे ननदो दाय  
बेटा कानैखो खोपरी मे  
कानै दे जनपिह्या के  
नाथ दे पमरिया के  
देखे दे सिपहिया के

३२

अटकन मटकन दहिया चटकन  
माघ मास फरै करेला  
ओहि करेला क नाम की  
आप जाय तेवरी सोहाग  
सिही लेवौ कि मंगुरी

३३

हले हले नुन हले  
भाइ रुकमिनिया बाप भले  
पितिया तोहर राजकुमार  
फूफा छ' कलवार के

३४

सुत मे नुन सुतौनी देवौ  
बगरो के टाँग ले खद्योनी देवौ

३५

आ आ रे खजन चिहैया  
अंडा पाड़ि पाड़ि ओ  
तोरो अंडा आगि लागो  
नुन के आंखि मे नीन

३६

एलमन बेलसन  
धोविया क पाट सन  
कुम्हरा क चाक सन  
भनसिया क फटोत सन  
केरा क थम्ह सन  
भोकना बिलार सन  
नुन ननिहर देख  
नुन ददिहर देख



## खेल क गीत

३७

भुमुरकोना

भुमुरकोना भुमुरकोना कोन कोना जाएव ?  
एहि कोना जाएव ?  
ऊँ हूँ । ओहि कोना ।  
भुमुरकोना भुमुरकोना कोन कोना जाएव ?  
एहि कोना जाएव ?  
ऊँ हूँ । ओहि कोना ।

३८

रजकोतवाल

हमरा बाड़ी, हमरा बाड़ी के ठनके ?  
रजकोतवाल ।  
की-की मंगेये ?  
आरव चाडर नव डकना,  
राजा पठौलन्हि कटहर लै  
ई त फूलले अछि  
ई त फरले अछि  
ई त काँचे अछि  
ई पाकल अछि

३९

मेना के वना हिरोलिया रे, दूटा जामुन गिरा  
कचा गिरैवें त मारवो रे, दू गो पछा गिरा

४०

कवड्डी

चल कवड्डी करिया  
पकड़ि ले घरिया  
बना दे हरिया  
चल कवड्डी छुर  
चल कवड्डी छुर

४१

चल कवड्डी आरल  
मुलतानगंज हारल  
दिल्ली के पछाइल  
के नाम छए पुकारल ?

४२

चल कवड्डी टोंडियाँ  
पटक दे मुँडियाँ  
कनी देख ले रे गुँडियाँ

४३

चल कण्ठड़ी चटका  
उठा कए पटका  
हुलि दे बे - खटका

४४

मरल के हे, मरै दहो  
काशी जी मे जरै दहो

४५

चेत कण्ठड़ी चेतकदार  
हाड़ न टूटै खबरदार

४६

तार काटौ तरकुन काटौ  
काटौ रे खरबूजा  
हाथी पर के र'न गिरल  
ट'न महाराजा

४७

हे राजा !  
की परजा ?  
तोहर घोड़ा धान कियै खैलक ?  
खैवे करत

घोड़ा के बान्हि दिव' कि छोड़ि दिय' ?  
बान्हि दिय' ।

४८

घोघो रानी, कतना पानी ?  
घुट्टी तक ।  
घोघो रानी, कतना पानी ?  
ढेंगहुन तक ।  
घोघो रानी, कतना पानी ?  
ग'र तक ।  
घोघो रानी, कतना पानी ?  
नाक तक ।  
घोघो रानी, कतना पानी ?  
माथा तक ।  
ई घर काटौ ?  
नहि ।  
ई घर काटौ  
नहि ।

४९

हे बक देहनो देहनो देहनो,  
तू छुपकल छ' केहनो ?  
हम छुपकल छी तोरे काटे लै,  
तू लटकल छ' केहनो ?



हम लटकल छी प्रसाद चढ़ै ले  
तू छुपकल छौ केहनो  
धक टेहनो टेहनो टेहनो

१०

तारनी बाबू तार कटावै रेल बनावै रेल  
रेल चलै धक धक धुँवाँ पेंके फक फक  
आनापुर मे दाना मिलै भागलपुर मे भात  
काशी जी मे दुधकी मारै चल गुरु के साथ

११

एंग लरी बेंग लरी जमुना लरी  
जमुना मे दाल गिरै मामी मरी  
मामी के बेटा कुवत खरी  
हम हुनु भाय पटना जाय  
पटना सँ दू चोली मैगाय  
पुतहु पीन्है सासु भमकाय  
नदी किनार मे बगुला बैठे  
अहरा चुनि चुनि खाय  
सिंधी मछलिया काँट चलावै  
कलपि कलपि दिन जाय  
अगिया अगिया घुरै घोड़ा मे जाय

१२

करिया भुम्भरि

हे मगल्लो,  
की छोटको ?  
बड़को कहाँ नेल ?  
घाँस काटै ।  
घाँस मे की ?  
पौती ।  
पौती मे की ?  
भरनी ।  
भरनी मे की ?  
ककही ।  
ककही मे की ?  
केस ।  
केस मे की ?  
ढील ।  
ढील मे की ?  
लीख ।  
लीख पटापट मारै छी  
करिया भुम्भरि खेलै छी ।

१३

करिया भुम्भरि

पौती मे की ? — भरनी  
भरनी मे की ? — कंधी

LIBRARY

SIN

कंधी मे की ? — केस  
 केस मे की ? — डील  
 डील मे की ? — लीख  
 लीख पटापट मारै छी  
 करिया भुम्भरि खेलै छी  
 लीख पटापट मारै छी  
 करिया भुम्भरि खेलै छी

१४

एनियौ से बेनियौ दरभंगा वाली कनिया  
 सेहो कनियौ मांगै छै लोकनिया हे  
 कदम जोड़ी फूल  
 अपन भैया रहितै डोली लागल जतिदै  
 पितियौत भैया लागै छै गै-चरधा घन हे

१५

आगु आगु कनियौ लताम खेने जाय  
 पीछू सँ लोकनिया ठेकान कने जाय

१६

कनियनि मनियनि फिंगा क मोर  
 कनियनि माइ के ले नेल चोर  
 दौड़ हो सहमौरा क लोग

१७

छौड़ा नौड़ा बंग पकौड़ा,  
 बंग के रोटी खो  
 चाप नेलौ पटना  
 बन्दूक ले कर जो

१८

दाहि दररी मूंग दररी  
 जावा पोखरि मे धूम चकरी  
 भैया पोखरि मे बड़ मछरी

१९

लाल कका हो, लाल गाछी गेलौ  
 लाल आम पलौ, चोभा लगलौ  
 इनार मे डोल, घन घन बोल  
 आध नहि जायव पड़वरिया टोल  
 बाघ छै, बघिनिया छै  
 पौंती मे हरमुनिया छै  
 बोल हरमुनिया बोल

२०

लाल गाछी गेलौ लाल आम पलौ  
 पैरा पर के धैलौ  
 पैरा खोधि खोधि खाइवै

LIBRARY

45 SIN



अगिला कौआ झुन्नर झुन्नर, पछिला कौआ चोर  
हमरा मचान पर ऐहे रे कौआ  
बाघ छौ बघिनिया छौ  
पौती मे हरमुनिया छौ  
सिक्की के डाली चमेली के फूल  
राजा वम वम बोल

६१

कोआ रे कक्का, आम दे पक्का  
मारवौ चोभक्का दक्कल नै, खोधल नै  
कांच नै, कक्कोहल नै आम दे पक्का,  
मारवौ चोभक्का, तब कह्यौ कक्का।

६२

हे चुहि चुहिया, पावनि कहिया ?  
दिन राति बीति गेल उल्लख कहिया ?

६३

खजन चिरेती खजन चिरेती कहिया लखान  
आइ नहि, काहिह नहि, परसू लवान



LIBRARY

454 SIN

VI

period of

stored at  
load theyturn down  
belongingreader shall  
book lent